
Dashamayi Kamakhya Stutih

दशमयीकामाख्यास्तुतिः

Document Information



Text title : Dashamayi Kamakhya Stutih

File name : dashamayIkAmAkhyAstutiH.itx

Category : devii, devI, kAmAkShI, dashaka

Location : doc_devii

Author : Priyanshu priyanshu12406 at gmail.com

Transliterated by : Priyanshu

Proofread by : Priyanshu, Rajani Arjun Shankar

Latest update : April 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 24, 2025

sanskritdocuments.org

दशमयीकामाख्यास्तुतिः



घोरापञ्चदशीविरात्रिवदने रक्ताक्तमुण्डावलि
दंष्ट्राभिरभिर्दंशिताधरदले आनन्दकन्दाम्बिके ।
हस्ते-मुण्डवराभयारिदधने भूतेशहृद्वासिनि
कामाख्ये दशविग्रहे हरधवे त्वामाश्रयेऽहं शिवे ॥ १ ॥

तारे तारणकारणे शितिमुखे लम्बोदरे कोमले
प्रत्यालीढपदे चतुर्भुजयुते हे व्याघ्रचर्माम्बरे ।
निखिंशोत्पलकर्त्तरीसितकपालालङ्कृते तारिके
कामाख्ये दशविग्रहे हरधवे त्वामाश्रयेऽहं शिवे ॥ २ ॥

नित्ये षोडशसङ्कुलात्मकविधौमध्येस्थिते षोडशि
श्रीविद्याकुलनायिके सविधिवद्विद्वज्जनैरर्चिते ।
पाशं पञ्चशराञ्च चापमधिपत्रं चाङ्कुशं धारिके
कामाख्ये दशविग्रहे हरधवे त्वामाश्रयेऽहं शिवे ॥ ३ ॥

लोकालोकनतत्परे त्रिपुरपत्याह्लादिनीशप्रिये
हस्तैरङ्कुशपाशसाभयवरान्नित्यं धरन्तीश्वरि ।
ह्रीङ्कारासनशासने मिहिरमध्याङ्गुष्ठमात्रस्थिते
कामाख्ये दशविग्रहे हरधवे त्वामाश्रयेऽहं शिवे ॥ ४ ॥

झङ्कारध्वनिताङ्घ्रिनीपूरयुते हस्तेक्षमालान्विते
कण्ठेमण्डितमुण्डमाल्यरुचिरे मन्दस्मिते भैरवि ।
हस्तास्फोटितमङ्गुवाद्यनिनदे नृत्यस्यमोघेक्षणे
कामाख्ये दशविग्रहे हरधवे त्वामाश्रयेऽहं शिवे ॥ ५ ॥

वामे हस्तशुभे स्वमस्तकधृते दक्षेकृपाणीधृते
स्वालीभ्यां परिदक्षवामसुवृते हर्तुं तयोःतर्षणम् ।
कामालिङ्गितकामिमञ्चहटिते मञ्जिष्ठसद्विग्रहे
कामाख्ये दशविग्रहे हरधवे त्वामाश्रयेऽहं शिवे ॥ ६ ॥

धूमे धूम्रविलोचने विकटधून्धून्नादसन्नर्दिके
काकाकारविकेतनाश्रितरथे शूर्प-वरं-मल्लसे ।
धूल्याधूसरवस्त्रशोभिततनो चानाथनाथेमले
कामाख्ये दशविग्रहे हरधवे त्वामाश्रयेऽहं शिवे ॥ ७ ॥

पीयूषाब्धिलसत्सुमण्डपसमासीने द्विहस्तान्विते
दस्योर्जिह्मगदाधृते रिपुहते ब्रह्मास्त्रविद्ये शुभे ।
स्वर्णस्यद्युतिलाजिके च सततं पीताम्बराच्छादिते
कामाख्ये दशविग्रहे हरधवे त्वामाश्रयेऽहं शिवे ॥ ८ ॥

तालीकुण्डलकर्णशोभितलसद्रत्नस्यपीठस्थिते
कादम्बोत्कटलोचने शुकुरुतं श्रोतुं सदोत्कण्ठिते ।
दूर्वाश्यामतनो घनारुणसुवस्त्रे वल्लकीवादिके
कामाख्ये दशविग्रहे हरधवे त्वामाश्रयेऽहं शिवे ॥ ९ ॥

श्रीहस्तैर्वरदाभयं-पुलकिताम्भोजौ-दधाने रमे
नागैःस्वर्णघटैःसदास्त्रपितसद्देहे सुपद्मासने ।
हृत्पद्मे परिराजिते सुकमले श्रीराजसिंहासने
कामाख्ये दशविग्रहे हरधवे त्वामाश्रयेऽहं शिवे ॥ १० ॥

इति दशमयीकामाख्यास्तुतिः सम्पूर्णा ।

Composed, encoded, and proofread by Priyanshu

Dashamayi Kamakhya Stutih

pdf was typeset on April 24, 2025

Please send corrections to sanskrit@cheerful.com

